

सार्वजनिक आरोग्य विभागातील न्यायालयीन
प्रकरणे हाताळणेकरीता संगणकीय
कार्यप्रणाली उपलब्ध करणेबाबत मे. जेबीके
इन्फोटेक प्रा. लि. बंगळुरु यांच्या सेवा
उपलब्ध करून घेण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: संकीर्ण २०२५/प्र.क्र. २२/विधि
दहावा मजला, गोकुळदास तेजपाल रुग्णालय संकुल,
क्रॉफर्ड मार्केट जवळ, लोकमान्य टिळक मार्ग, मुंबई ४०० ०१०
दिनांक : ०२ डिसेंबर, २०२५

वाचा -

- १) उद्योग, ऊर्जा व कामगार विभाग, शासन निर्णय क्र. भांखस-२०१४/प्र.क्र. ८२/भाग-३/उद्योग-४ , दिनांक ०१.१२.२०१६
- २) उद्योग, ऊर्जा व कामगार विभाग, शासन निर्णय क्र. भांखस-२०२१/प्र.क्र. ८/उद्योग-४ , दिनांक ०७.०५.२०२१
- ३) सार्वजनिक आरोग्य विभाग, शासन निर्णय क्र. संकीर्ण २०२५/प्र.क्र. २२/विधि दि. ०१.१२.२०२५

प्रस्तावना -

सार्वजनिक आरोग्य विभाग (खुद्द) व विभागांतर्गत कार्यरत असलेली क्षेत्रीय कार्यालये येथे मोठ्या प्रमाणात न्यायालयीन प्रकरणे प्रलंबित आहेत. सदर न्यायालयीन प्रकरणांमध्ये काही प्रकरणे अत्यंत संवेदनशील, काही प्रकरणे अत्यंत महत्वाची, काही प्रकरणे धोरणात्मक बाबीशी निगडीत, काही प्रकरणे कालमर्यादेतील असतात. तसेच काही प्रलंबित न्यायालयीन प्रकरणांमध्ये मा. न्यायालयाकडून दिलेल्या दिशानिर्देशानुसार विहित कालावधीत कार्यवाही करणे अथवा माहिती उपलब्ध करून देणे अत्यावश्यक असते. त्यामुळे अशा प्रकारच्या महत्वाच्या न्यायालयीन प्रकरणांमध्ये विहित कालावधीमध्ये मा. न्यायालयामध्ये शपथपत्र दाखल करणे, विहित कालावधीमध्ये क्षेत्रीय कार्यालयांकडील माहिती संकलीत करून सदर माहिती मा. न्यायालयास सादर करणे, मा.

न्यायालयाच्या दिशानिर्देशाचे विहित कालावधीमध्ये पालन करणे आवश्यक असते. सदर कार्यवाही विहित कालमर्यादेत न झाल्याने मा.न्यायालयाकडून नाराजीने विभागातील अधिकाऱ्यांना मा. न्यायालयामध्ये उपस्थित राहण्याचे दिशानिर्देश पारित होतात. तसेच काही महत्वाच्या प्रकरणांबाबत शासनाविरुद्ध न्यायालयीन अवमान याचिका दाखल होत असतात. त्यामुळे अशा प्रकारे मोठ्या प्रमाणात दाखल होत असलेल्या विविध न्यायालयीन प्रकरणांवर शासनाचे नियंत्रण ठेवण्यास अनेक अडचणी येतात. सदर वस्तुस्थिती व बाबी लक्षात घेता सार्वजनिक आरोग्य विभाग व विभागांतर्गत कार्यरत असलेली क्षेत्रीय कार्यालये येथे मोठ्या प्रमाणात प्रलंबित असलेल्या न्यायालयीन प्रकरणांवर संनियंत्रण ठेवणे अत्यावश्यक असल्याने नवीन संगणकीय कार्यप्रणाली उपलब्ध करून घेण्यासाठी वाचा येथील क्र. ३ च्या शासन निर्णय अन्वये रु . रु. ८,८५,०००.००/- (आठ लाख पंच्याऐंशी हजार) इतकी रक्कम खर्च करण्यास प्रशासकीय मान्यता देण्यात आली होती. सदरचे काम न्युनतम दर असणाऱ्या व आवश्यक Specification पुरविणाऱ्या पुरवठादारास देण्याची बाब शासनाच्या विचारधीन होती.

शासन निर्णय-

सार्वजनिक आरोग्य विभागासाठी उद्योग, ऊर्जा व कामगार विभाग, शासन निर्णय दिनांक ०१.१२.२०१६ व दिनांक ०७.०५.२०२१ मधील तरतूदीस अनुसरून मे. जेबीके इन्फोटेक प्रा.लि. या कंपनीच्या Manage My Law Suits या सॉफ्टवेअरची सेवा दिनांक १७ डिसेंबर, २०२५ ते दिनांक १६ डिसेंबर, २०२६ या १ वर्षाच्या कालावधीसाठी रु. ८,८५,०००.००/- (आठ लाख पंच्याऐंशी हजार) इतक्या किमतीस घेण्यास मान्यता देण्यात येत आहे. सदर कंपनीसोबत आवश्यक सेवा करारनामा करण्याची कार्यवाही व त्या कंपनीचे संमतीपत्र घेण्यासाठी स्वतंत्रपणे कार्यवाही करण्यात येईल.

०२. उपरोक्त खर्च मागणी क्रमांक R-२, लेखाशीर्ष २२५१०६९७, १७- संगणक खर्च या लेखाशीर्षाखाली सन २०२५-२०२६ या आर्थिक वर्षात उपलब्ध असलेल्या तरतूदीतून भागविण्यात यावा

०३. सदर रक्कम खर्ची टाकण्यासाठी अवर सचिव, रोख शाखा, सार्वजनिक आरोग्य विभाग मंत्रालय, मुंबई यांना “आहरण व संवितरण” अधिकारी तसेच उप सचिव, रोख शाखा, सार्वजनिक आरोग्य विभाग मंत्रालय, मुंबई यांना “नियंत्रक” अधिकारी घोषित करण्यात येत आहे.

०४. सदर बाबीवरील खर्च . ८,८५,०००.००/- (आठ लाख पंच्याऐंशी हजार) इतकी रक्कम आहरण व संवितरण अधिकारी, सार्वजनिक आरोग्य विभाग यांनी मे. जेबीके इन्फोटेक प्रा.लि. यांच्या नावे विहित मार्गाने जमा करावी.

०५. सदर शासन निर्णय हा वित्तीय अधिकार नियम पुस्तिका, १९७८ भाग पहिला, उप विभाग दोन, अनुक्रमांक २७-अ, नियम क्रमांक ७६ मधील स्तांभ क्रमांक ६ मधील अटींची पूर्तता होत आहे असे प्रमाणित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१२०२१३५००६४२१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दी. नि. केंद्रे)

उप सचिव, महाराष्ट्र शासन

प्रत,

१. सचिव १, सार्वजनिक आरोग्य विभाग यांचे स्वीय सहाय्यक, मंत्रालय मुंबई
२. सचिव २, सार्वजनिक आरोग्य विभाग यांचे स्वीय सहाय्यक, मंत्रालय मुंबई
३. आयुक्त, आरोग्य सेवा आयुक्तालय, मुंबई
४. आयुक्त, राज्य विमा कर्मचारी आयुक्तालय, मुंबई
५. संचालक, आरोग्य सेवा आयुक्तालय, मुंबई

६. संचालक, राज्य एडस नियंत्रण सोसायटी, मुंबई
७. सह संचालक, आरोग्य सेवा आयुक्तालय मुंबई
८. सह सचिव/उप सचिव, सार्वजनिक आरोग्य विभाग, मंत्रालय मुंबई
९. उपसंचालक आरोग्य सेवा, (सर्व)
१०. जिल्हा शल्य चिकित्सक, आरोग्य सेवा (सर्व)
११. जिल्हा आरोग्य अधिकारी, आरोग्य सेवा (सर्व)
१२. जिल्हा हिवताप अधिकारी, आरोग्य सेवा (सर्व)
१३. अवर सचिव/कक्ष अधिकारी, सार्वजनिक आरोग्य विभाग, मंत्रालय मुंबई
१४. व्यवस्थापक, मे. जेबीके इन्फोटेक प्रा. लि. बंगलुरु.
१५. निवड नस्ती, विधि कक्ष, सार्वजनिक आरोग्य विभाग, मंत्रालय मुंबई